

13.சாலைகள், சிறுபாலங்கள், பாலங்கள், நீர்வழிகள் மற்றும் பிற தொடர்பு வழிகள்.

1. இந்தியாவில் பெரும்பான்மையான மக்கள் கிராமங்களில் வாழ்கின்றனர். கிராம மக்கள் முன்னேற்றம் அடைய, பல திட்டங்கள் அரசாங்கத்தால் நிறைவேற்றப்படுகின்றன. மக்களின் வாழ்க்கைத்தரம் உயர, அவர்களின் வருமானம் பெருக, பொருளாதாரத்தில் நாம் தன்னிறைவு பெற வேண்டும். பொருளாதார வளர்ச்சிக்கு சாலைகள் மிகவும் இன்றியமையாததாகும். எனவே, கிராமத்தில் சாலைப்பணிகள் பலவற்றை மேற்கொள்ள வேண்டியுள்ளது. அரசாணை (நிலை) எண்.75 ஊரக வளர்ச்சி துறை, நாள். 14.3.97ல் (அ) ஊராட்சி சாலைகள் பராமரித்தல் மற்றும் மேம்படுத்தும், பணிகளுக்குத் தேவையான நிதியினைத் திரட்டும் பொருட்டு வரி விதித்தல், தண்டக் கட்டணம் வசூலித்தல் முதலிய பொறுப்புகள் கிராம ஊராட்சிகளுக்கும், (ஆ) ஊராட்சி ஒன்றியச் சாலைகளை பராமரித்தல், மேம்படுத்துதல் சாலையோர ஆக்கிரமிப்புகளை அகற்றுதல் மற்றும் தண்டக் கட்டணம் வசூலித்தல் போன்ற பொறுப்புகளை ஊராட்சி ஒன்றியங்களுக்கும், (இ) மாவட்டத்தில் உள்ள சாலைகளை மேம்படுத்த திட்டமிடுதல், வளர்ச்சித் திட்டங்களை ஆய்வு செய்தல், போன்ற பொறுப்புகளை மாவட்ட ஊராட்சிகளுக்கும் ஏற்கனவே வழங்கப்பட்டுள்ளது. மேலும் மூன்றடுக்கு ஊராட்சி அமைப்புகளுக்கு உரிமைகள், பொறுப்புகள் வழங்குவது குறித்து ஆராய்ந்த குழு கீழ்க்கண்ட பொறுப்புகளை மூன்றடுக்கு ஊராட்சிகளுக்கு வழங்க பரிந்துரை செய்கிறது.

கிராம ஊராட்சிகள்.

1. சாலைப்பணிகள் நடைபெறுவதற்கான நிதி ஆதாரங்களை உரிய துறையிடமிருந்து பெற்று செயல்படுத்தப்படும் பணியினை மேற்பார்வையிடுதல்.

2. ஊராட்சி சாலைகள் மேம்படுத்தும் பணியை மேற்கொள்ள திட்டமிடல், செயல்படுத்துதல், மற்றும் மேற்பார்வையிடல் பணிகளுக்காக கிராம ஊராட்சிகள், தொழில் நுட்ப வல்லுநர்களை பணியமர்த்துதல்.
3. ஜவகர் வேலை வாய்ப்பு திட்டம், இதர வளர்ச்சித் திட்டங்கள் , நாடாளுமன்ற மற்றும் சட்ட மன்ற உறுப்பினர் தொகுதி மேம்பாட்டுத் திட்டம், வெளிநாட்டு நிதி ஆதாரங்களை கொண்டு நிறைவேற்றப்படும் சாலைப்பணிகள், இணைப்பு சாலைப்பணிகள் ஆகியவற்றினை மேற்பார்வையிடுதல்.
4. மாநில நெடுஞ்சாலைகள், மாவட்ட சாலைகள், ஏனைய பிற சாலைகள், ஊரக சாலையிடும் சிறப்பு சாலைகள் திட்டம், தமிழ்நாடு வேளாண்மைத் திட்டத்தின் கீழ் புயலால் பாதிக்கப்பட்ட திட்டங்களுக்கான சாலை திட்டங்கள், தேசிய வங்கி (நபாட்டு) கடனுடவியுடன் ஊரகச் சாலைகள் மேம்படுத்தும் திட்டங்கள், அங்காடி மையங்களுக்கான ஊரகச் சாலைகள் அமைக்கும் திட்டம், பழங்குடியினர் வாழுகின்ற பகுதிகளில் சாலைகள் அமைக்கும் திட்டம் , ஊரக சாலைகள் செயற்திட்ட சிறப்பு பகுதி திட்டம் மற்றும் மலைப் பகுதி மேம்பாட்டு திட்டத்தின் கீழ் சாலை பணிகள் மேம்படுத்தும் திட்டம் ஆகியவற்றிற்கு சம்பந்தப்பட்ட துறைகளுக்கு உதவிபுரிதல்.

ஊராட்சி ஒன்றியங்கள்.

1. ஜவகர் வேலை வாய்ப்பு திட்டம், சிறப்பு முனைப்பிலான ஜவகர் வேலை வாய்ப்பு திட்டம், நாடாளுமன்ற மற்றும் சட்ட மன்ற உறுப்பினர் தொகுதி மேம்பாட்டுத் திட்டங்கள் , வெளிநாட்டு நிதி ஆதாரங்களை கொண்டு நிறைவேற்றப்படும் சாலைப்பணிகள், இணைப்பு சாலைப்பணிகள் திட்டம் மற்றும் மலைப்பகுதி மேம்பாட்டு திட்டத்தின் கீழ் அமைக்கப்படும் சாலைகள் ஆகியவற்றினை செயல்படுத்துதல்.
2. மாநில நெடுஞ்சாலைகள், மாவட்ட சாலைகள், ஏனைய மாவட்ட சாலைகள், பிற சாலைகள், ஊரக சாலையிடும் சிறப்பு சாலைகள் திட்டம், தமிழ்நாடு வேளாண்மைத் திட்டத்தின் கீழ் புயலால் பாதிக்கப்பட்ட பகுதிகளுக்கான சாலை திட்டங்கள், ஊரக மேம்பாட்டிற்கான தேசியவங்கி கடனுதவியுடன்

பேரூந்து சாலை வழி தடங்களை மேம்படுத்துதல், வேளாண்மைத் திட்டத்தின் கீழ் அங்காடி மையங்களுக்கான ஊரக சாலைகள், கிழக்கு கடற்கரை சாலைகள் மற்றும் ஊரக சாலைகள் ஆகியவற்றினை மாவட்ட ஊராட்சிகளுடன் ஒருங்கிணைந்து மேற்கொள்ளுதல்.

மாவட்ட ஊராட்சிகள்.

1. ஜவகர் வேலை வாய்ப்பு திட்டம், சிறப்பு முனைப்பிலான ஜவகர் வேலை வாய்ப்பு திட்டம், நாடாளுமன்ற மற்றும் சட்ட மன்ற உறுப்பினர் தொகுதி மேம்பாட்டுத் திட்டம் , வெளிநாட்டு நிதி ஆதாரங்களை கொண்டு நிறைவேற்றப்படும் சாலைப்பணிகள், இணைப்பு சாலைப்பணிகள் திட்டம் மற்றும் மலைப்பகுதி மேம்பாட்டு திட்டம் ஆகிய திட்டங்களின் கீழ் அமைக்கப்படும் சாலைப் பணிகளுக்கான திட்டங்களை தீட்டுதல் ஆய்வு செய்தல்.
2. மாநில நெடுஞ்சாலைகள், மாவட்ட சாலைகள், ஏனைய மாவட்ட சாலைகள், பிற சாலைகள், ஊரக சிறப்பு சாலைகள் திட்டம், தமிழ்நாடு வேளாண்மைத் திட்டத்தின் கீழ் புயலால் பாதிக்கப்பட்ட பகுதிகளுக்கான சாலை திட்டங்கள், ஊரக மேம்பாட்டிற்கான தேசியவங்கி கடனுதவியுடன் பேரூந்து சாலை வழி தடங்களை மேம்படுத்துதல், வேளாண்மைத் திட்டத்தின் கீழ் அங்காடி மையங்களுக்கான ஊரக சாலைகள், கிழக்கு கடற்கரை சாலைகள் மற்றும் ஊரக சாலைகள் போன்ற சாலை பணிகளை மேற்கொள்ள ஊராட்சி ஒன்றியங்களுடன் ஒருங்கிணைந்து செயல்படுதல், பணிகளை மேற்பார்வையிடல்.